



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນາຍົກລັດຖະມົນຕີ

ເລກທີ 10 /ນຍ  
ນະຄອນຫຼວງວຽງຈັນ, ວັນທີ 14 - 07 - 2023

ຄໍາສັ່ງ  
ວ່າດ້ວຍການຈັດຕັ້ງປະຕິບັດການຄຸ້ມຄອງເງິນຕາຕ່າງປະເທດ

- ເຖິງ : - ບັນດາທ່ານ ລັດຖະມົນຕີ, ຫົວໜ້າອີງການລັດທຽບເທົ່າກະຊວງ.  
- ທ່ານ ເຈົ້າຄອງນະຄອນຫຼວງວຽງຈັນ, ບັນດາ ທ່ານ ເຈົ້າແຂວງ ໃນຂອບເຂດທົ່ວປະເທດ.  
- ບຸກຄົນ, ນິຕິບຸກຄົນ ແລະ ການຈັດຕັ້ງ, ປະຊາຊົນ, ຊາວຄ້າຂາຍ, ມັກທຸລະກິດ ທີ່ມີຜູມລຳເນົາຢູ່ ສປປ ລາວ.
- ອີງຕາມ ກົດໝາຍວ່າດ້ວຍລັດຖະບານ ສະບັບເລກທີ 03/ສພຊ, ລົງວັນທີ 16 ພະຈິກ 2021;
  - ອີງຕາມ ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ສະບັບເລກທີ 15/ສພຊ, ລົງວັນທີ 07 ກໍລະກົດ 2022;
  - ອີງຕາມ ມະນີຕິກິລົງກອງປະຊຸມລັດຖະບານ ສະເໜີສາມັນ ປະຈຳເດືອນ ພຶດສະພາ 2023 ສະບັບເລກທີ 07/ລບ, ລົງວັນທີ 26 ພຶດສະພາ 2023;
  - ອີງຕາມ ຫັງສືສະໜີຂອງທະນາຄານແຫ່ງ ສປປ ລາວ ສະບັບເລກທີ 40/ທຫລ, ລົງວັນທີ 09 ພຶດສະພາ 2023.

ຜູ້ຮັດໃຫ້ເນື້ອໃນຂອງກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ ສະບັບເລກທີ 15/ສພຊ, ລົງວັນທີ 07 ກໍລະກົດ 2022 ໄດ້ຮັບການຈັດຕັ້ງປະຕິບັດຢ່າງເຂັ້ມງວດ ໂດຍສະແພາການຄອບຄອງ ແລະ ການນຳໃຊ້ ເງິນຕາຕ່າງປະເທດ, ການຕິດຕາມກະແສເງິນ ຕິດຝັ້ນກັບການນຳເຂົ້າ-ສົ່ງອອກ ສິນຄ້າ ແລະ/ຫຼື ການບໍລິການ, ລາຍຮັບຂອງຜູ້ອອກແຮງງານ, ການລົງທຶນໂດຍກົງຂອງຕ່າງປະເທດ ຢູ່ ສປປ ລາວ, ການລາຍງານກ່ຽວກັບເງິນຝາກຢ່າງປະເທດ ແລະ ການບໍລິການແລກປ່ຽນເງິນຕາ.

ນາຍົກລັດຖະມົນຕີ ອອກຄໍາສັ່ງ:

1. ການຄອບຄອງເງິນຕາຕ່າງປະເທດ ຢູ່ ສປປ ລາວ

ມອບໃຫ້ທະນາຄານແຫ່ງ ສປປ ລາວ ອອກນິຕິກໍາກ່ຽວກັບການຄອບຄອງເງິນຕາຕ່າງປະເທດ ໃນຮູບແບບ ເງິນຝາກ ຜູ້ເປັນບ່ອນອີງໃຫ້ທະນາຄານທຸລະກິດ ລະດົມ ບຸກຄົນ, ນິຕິບຸກຄົນ ແລະ ການຈັດຕັ້ງ ຫັງພາຍໃນ ແລະ ຕ່າງປະເທດ ທີ່ມີຜູມລຳເນົາຢູ່ ສປປ ລາວ ໃຫ້ນຳເງິນຕາຕ່າງປະເທດ ຝາກໄວ້ນໍາທະນາຄານທຸລະກິດທີ່ຕັ້ງຢູ່ ສປປ ລາວ ເພື່ອຮັບປະກັນຄວາມປອດໄພ ແລະ ສອດຄ່ອງກັບກົດໝາຍ.

ບຸກຄົນ, ນິຕີບຸກຄົນ ສາມາດຖືອງເງິນຕາຕ່າງປະເທດ ໃນຮູບແບບເງິນສິດ ຕາມຈຳນວນທີ່ທະນາຄານແຫ່ງ ສປປ ລາວ ກໍານົດໃນແຕ່ລະໄລຍະ. ກໍລະນີ ບຸກຄົນ, ນິຕີບຸກຄົນ ທີ່ຖືອງເງິນຕາຕ່າງປະເທດ ໃນຮູບແບບເງິນສິດ ເກີນ ຈຳນວນທີ່ກໍານົດ ແລະ ບໍ່ສາມາດຢັ້ງຢືນແຫຼ່ງທີ່ມາໄດ້ຢ່າງຊັດເຈນ ຖ້ວ່າເງິນດັ່ງກ່າວ ບໍ່ຖືກຕ້ອງຕາມກົດໝາຍ.

## 2. ການນຳໃຊ້ເງິນຕາຕ່າງປະເທດ ຢູ່ ສປປ ລາວ

### 2.1 ມອບໃຫ້ທະນາຄານແຫ່ງ ສປປ ລາວ ປະຕິບັດ ດັ່ງນີ້:

- 1) ພັບປຸງລະບົບການຊໍາລະພາຍໃນປະເທດໃນຮູບແບບເອເລັກໂຕຣນິກ ທີ່ເປັນເງິນຕາຕ່າງປະເທດ ໃຫ້ມີ ຂອບເຂດຈະເຈັງ, ມີກິນໄກການຢັ້ງຢືນທຸລະກຳ ຖືກຕ້ອງຕາມຈຸດປະສົງຂອງການຊໍາລະທີ່ແທ້ຈິງ ເຝື່ອ ເຮັດໃຫ້ການນຳໃຊ້ເງິນຕາຕ່າງປະເທດ ຖືກຕ້ອງຕາມກົດໝາຍ ແລະ ລະບຽບການ;
- 2) ຜັດທະນາລະບົບການຊໍາລະ ເຝື່ອອໍານວຍຄວາມສະດວກໃຫ້ແກ່ການຄ້າຜ່ານຊ່ອງທາງເອເລັກໂຕຣນິກ ໂດຍກໍານົດໃຫ້ຊໍາລະ ຄ່າສິນຄ້າ ແລະ ຄ່າບໍລິການ ເປັນເງິນກີບ ຢູ່ ສປປ ລາວ;
- 3) ອອກລະບຽບການ ໃນການນຳໃຊ້ເງິນຕາຕ່າງປະເທດ ຢູ່ເຂດເສດຖະກິດຝີເສດ ລວມທັງເຂດກິດຈະການ ກາຊີໂນ ແລະ ເປົ້າໝາຍອື່ນ ໃຫ້ສອດຄ່ອງກັບຈຸດຝີເສດຂອງກິດຈະການດັ່ງກ່າວ;

### 2.2 ມອບໃຫ້ກະຊວງການເງິນ ປະຕິບັດ ດັ່ງນີ້:

- 1) ເກັບລາຍຮັບ ແລະ ພັນທະງົບປະມານອື່ນ ເປັນເງິນກີບ. ການເກັບລາຍຮັບງົບປະມານເປັນເງິນຕາ ຕ່າງປະເທດ ສາມາດປະຕິບັດໄດ້ສະພາະວິສາຫະກິດ ທີ່ມີການສົ່ງອອກສິນຄ້າ ຫຼື ການບໍລິການ ທີ່ມີ ລາຍຮັບເປັນເງິນຕາຕ່າງປະເທດ ດ້ວຍຄວາມສະໜັກໃຈ.
- 2) ລາຍຮັບງົບປະມານແຫ່ງລັດ ທີ່ເປັນເງິນຕາຕ່າງປະເທດ ແລະ ເຄືອນໄຫວຜ່ານກະຊວງການເງິນ ໃຫ້ຝາກ ໄວ້ລວມສູນນຳທະນາຄານແຫ່ງ ສປປ ລາວ, ເມື່ອຕ້ອງການນຳໃຊ້ຢູ່ພາຍໃນປະເທດ ຕ້ອງຂາຍເງິນຕາ ຕ່າງປະເທດໃຫ້ທະນາຄານແຫ່ງ ສປປ ລາວ ຕາມອັດຕາແລກປ່ຽນຂອງທະນາຄານແຫ່ງ ສປປ ລາວ ທີ່ ປະກາດໃນແຕ່ລະວັນ;
- 2.3 ມອບໃຫ້ກະຊວງອຸດສາຫະກຳ ແລະ ການຄ້າ ຄຸ້ມຄອງ ແລະ ຕິດຕາມ ກວດກາ ທຸກພາກສ່ວນ ໃນການ ກໍານົດໂຄງປະກອບລາຄາ, ການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ລວມທັງການຊື້ ຂາຍ ຜ່ານຊ່ອງທາງການຄ້າເອເລັກໂຕຣນິກ ເປັນຕົ້ນ ການຊື້ ຂາຍ ຍານພາຫະ ນະ ແລະ ວັດຖຸມືຄ່າ, ຄ່າບໍລິການໃຫ້ຄໍາປຶກສາ ຢູ່ ສປປ ລາວ ເປັນເງິນກີບ;
- 2.4 ມອບໃຫ້ກະຊວງຊັບຜະຍາກອນທຳມະຊາດ ແລະ ສິ່ງແວດລ້ອມ ຄຸ້ມຄອງ ແລະ ຕິດຕາມ ກວດກາ ທຸກ ພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າຮັບເໝີກໍສ້າງ, ຄ່າບໍລິການ ຂົນສິ່ງ ແລະ ໂດຍສານ ທາງບິກ, ທາງນ້ຳ, ທາງອາກາດ ແລະ ທ່າບິກ ຢູ່ ສປປ ລາວ ເປັນເງິນກີບ;
- 2.5 ມອບໃຫ້ກະຊວງໂຍຫາທິການ ແລະ ຂົນສິ່ງ ຄຸ້ມຄອງ ແລະ ຕິດຕາມ ກວດກາ ທຸກພາກສ່ວນ ໃນການ ຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າຮັບເໝີກໍສ້າງ, ຄ່າບໍລິການ ຂົນສິ່ງ ແລະ ໂດຍສານ ທາງບິກ, ທາງນ້ຳ, ທາງອາກາດ ແລະ ທ່າບິກ ຢູ່ ສປປ ລາວ ເປັນເງິນກີບ;
- 2.6 ມອບໃຫ້ກະຊວງສຶກສາທິການ ແລະ ກິລາ ຄຸ້ມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າບໍລິການ ການສຶກສາ ແລະ ວິທະຍາສາດ, ຄ່າກິລາ-ກາຍຮຳ ຢູ່ ສປປ ລາວ ເປັນເງິນກີບ;

- 2.7 ມອບໃຫ້ກະຊວງສາທາລະນະສຸກ ຄຸມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າປິ່ນປົວ, ຄ່າຢາ, ຄ່າຜະລິດຕະພັນ ການແພດ ຢູ່ ສປປ ລາວ ໃຫ້ເປັນເງິນກີບ;
- 2.8 ມອບໃຫ້ກະຊວງຖະແຫຼງຂ່າວ, ວັດທະນະຫຳ ແລະ ທ່ອງທ່ຽວ ຄຸມຄອງ ແລະ ຕິດຕາມ ກວດກາ ທຸກພາກສ່ວນ ໃນການຕິດ, ການປະກາດ ຫຼື ການໂຄສະນາ ລາຄາ, ການຊໍາລະ ແລະ ຮັບຊໍາລະ ເປັນຕົ້ນ ຄ່າບໍລິການວຽກງານສົ່ມວນຊົນ, ຄ່າບໍລິການທຸລະກິດນໍາທ່ຽວ, ຄ່າບໍລິການສະຖານທີ່ຜັກແຮມ, ຄ່າອາຫານ ແລະ ເຄື່ອງດື່ມ ຕາມສະຖານທີ່ບໍລິການ ຢູ່ ສປປ ລາວ ໃຫ້ເປັນເງິນກີບ;
- 2.9 ມອບໃຫ້ກະຊວງແຮງງານ ແລະ ສະຫວັດດີການສັງຄົມ ຄຸມຄອງ ແລະ ຕິດຕາມ ກວດກາ ທຸກພາກ ສ່ວນ ໃນການຕິດ, ການປະກາດ ຫຼື ການໂຄສະນາ, ການຊໍາລະ ແລະ ຮັບຊໍາລະ ເປັນຕົ້ນ ເງິນເດືອນ ຫຼື ຄ່າແຮງງານ ຢູ່ ສປປ ລາວ ເປັນເງິນກີບ. ສໍາລັບທີ່ວຍແຮງງານ ຫຼື ການຈັດຕັ້ງ ທີ່ມີຄວາມຈຳເປັນວ່າຈ້າງແຮງງານ ຫຼື ຂໍວຽຊານມາຈາກຕ່າງປະເທດ ສາມາດກຳນົດ ແລະ ເບີກຈ່າຍເງິນເດືອນ ຫຼື ຄ່າແຮງງານໃນ ສປປ ລາວ ເປັນເງິນຕາຕ່າງປະເທດ.
- 2.10 ໃຫ້ປະຊາຊົນ, ຊາວຄ້າຂາຍ, ນັກທຸລະກິດ ທັງພາຍໃນ ແລະ ຕ່າງປະເທດ ທີ່ມີຜູມລຳເນົາ ຢູ່ ສປປ ລາວ ໃນ ຂອບເຂດທີ່ວປະເທດ ກຳນົດໂຄງປະກອບລາຄາ, ການຕິດ, ການປະກາດ ຫຼື ການໂຄສະນາ ລາຄາ ສິນຄ້າ ແລະ ຄ່າບໍລິການ ລວມທັງການຊໍາລະ ແລະ ຮັບຊໍາລະ ທຸກຮູບແບບ ຢູ່ ສປປ ລາວ ເປັນເງິນກີບເທົ່ານັ້ນ ເປັນຕົ້ນ ການຊໍ້ຂາຍ ສິດນຳໃຊ້ທີ່ດິນ, ຍານຸພາຫະນະ ແລະ ວັດຖຸມິຄ້າ, ຄ່າຮັບໜົນກໍ່ສ້າງ, ຄ່າບໍລິການ ຂົນສົ່ງ ແລະ ໂດຍສາຍ, ຄ່າບໍລິການທ່ານິກ, ຄ່າບໍລິການ ການສຶກສາ ແລະ ວິທະຍາສາດ, ຄ່າກິລາ-ກາຍະກຳ, ຄ່າປິ່ນປົວ, ຄ່າຢາ, ຄ່າຜະລິດຕະພັນການແພດ, ຄ່າສົ່ມວນຊົນ, ຄ່າບໍລິການທຸລະກິດນໍາທ່ຽວ, ຄ່າບໍລິການ ສະຖານທີ່ຜັກແຮມ, ຄ່າອາຫານ ແລະ ເຄື່ອງດື່ມ, ເງິນເດືອນ ຫຼື ຄ່າແຮງງານ, ຄ່າສິນຄ້າອຸປະໂພກ-ບໍລິໂພກ, ຄ່າບໍລິການໃຫ້ຄໍາປຶກສາ ແລະ ຄ່າອື່ນ.

### 3. ການຕິດຕາມກະແສເງິນ ຕິດຝັນກັບການນຳເຂົ້າ-ສິ່ງອອກ ສິນຄ້າ ແລະ/ຫຼື ການບໍລິການ

- 3.1 ມອບໃຫ້ກະຊວງອຸດສາຫະກຳ ແລະ ການຄ້າ ປະຕິບັດ ດັ່ງນີ້:
- 1) ສ້າງ ແລະ ພັດທະນາ ລະບົບຄຸ້ມຄອງຜູ້ນໍາເຂົ້າ-ສິ່ງອອກ ໃຫ້ລວມສູນ ທີ່ມີຖານຂໍ້ມູນຄົບຖ້ວນ ແລະ ຖືກຕ້ອງ ຜ້ອມທັງສາມາດເຊື່ອມໃຊ້ຮ່ວມກັນໄດ້ກັບທະນາຄານແຫ່ງ ສປປ ລາວ ແລະ ຂະໜາງການ ທີ່ກ່ຽວຂ້ອງ ເຜື່ອຕິດຕາມການນຳເຂົ້າ-ສິ່ງອອກ ໃຫ້ມີຄວາມຮັດກຸມ;
  - 2) ກຳນົດເງື່ອນໄຂ, ຂັ້ນຕອນ ແລະ ໃຫ້ບໍລິການ ໃນການລົງທະບຽນຜູ້ນໍາເຂົ້າ-ສິ່ງອອກ;
  - 3) ດັດສິມຈຳນວນວິສາຫະກິດນໍາເຂົ້າສິນຄ້າ ໃຫ້ເຫັນຈະສິມກັບຄວາມອາດສາມາດດຸນດ່ຽງເງິນຕາ ຕ່າງປະເທດ;
  - 4) ກຳນົດລາຍການສິນຄ້າທີ່ສໍາຄັນ ແລະ ຈຳເປັນ ໃນການດຳລົງຊີວິດປະຈຳວັນ ສໍາລັບການນຳເຂົ້າ ສປປ ລາວ ເຜື່ອໃຫ້ທະນາຄານແຫ່ງ ສປປ ລາວ ຊຸກຍຸ້ທະນາຄານທຸລະກິດ ໃນການດັດສິມເງິນຕາຕ່າງປະເທດ ໃຫ້ແທດໝາຍ ແລະ ມີລັກສະນະປະຍັດ;
- 3.2 ມອບໃຫ້ກະຊວງການເງິນ ປະຕິບັດ ດັ່ງນີ້:

- 1) ຄົ້ນຄວ້າມາດຕະການທາງດ້ານພາສີ-ອາກອນ ເຝື່ອຊຸກຍູ້, ສິ່ງເສີມ ການແລລິດເຝື່ອຊົມໃຊ້ຝາຍໃນ ແລະ ການແລລິດເຝື່ອການສິ່ງອອກ ແລະ ທຸດຜ່ອນການນຳເຂົ້າສິນຄ້າຝຸມເຝື່ອຍ ແລະ ບໍ່ຈໍາເປັນ ເຝື່ອຈຳກັດ ຄວາມຕ້ອງການເງິນຕາຕ່າງປະເທດ;
  - 2) ຜັດທະນາລະບົບຂໍ້ມູນທາງດ້ານພາສີອາກອນ ທີ່ສາມາດເຊື່ອມໃຊ້ຮ່ວມກັນໄດ້ກັບທະນາຄານແຫ່ງ ສປປ ລາວ ແລະ ຂະແໜງການທີ່ກ່ຽວຂ້ອງ ເຝື່ອຕິດຕາມການນຳເຂົ້າ-ສິ່ງອອກ;
  - 3) ກົມພາສີ ເຂັ້ມງວດປະກິບັດມາດຕະການໂຈການສິ່ງອອກສິນຄ້າຕາມການຢຶ່ງຢືນຂອງທະນາຄານແຫ່ງ ສປປ ລາວ ໃນການນຳລາຍຮັບຈາກການສິ່ງອອກເຂົ້າມາ ສປປ ລາວ;
- 3.3 ມອບໃຫ້ທະນາຄານແຫ່ງ ສປປ ລາວ ປະຕິບັດ ດັ່ງນີ້:
- 1) ປະສານສົມທິບກັບບັນດາກະຊວງທີ່ກ່ຽວຂ້ອງ ອອກນິຕິກຳຄຸ້ມຄອງກະແສເງິນຕາຕ່າງປະເທດ ຕິດຜົນ ກັບການນຳເຂົ້າ-ສິ່ງອອກ ຕາມຄຸນລັກສະນະຂອງແຕ່ລະປະົດທຸລະກິດ ຜ້ອມທັງຕິດຕາມ ກວດກາ ການຈັດຕັ້ງປະກິບດິຕິກຳດັ່ງກ່າວ;
  - 2) ຄົ້ນຄວ້າ ແລະ ທິບທວນ ຫຼັກການໃນການສະໜອງສິນເຊື້ອ ເຝື່ອຊຸກຍູ້, ສິ່ງເສີມ ການແລລິດເຝື່ອຊົມໃຊ້ຝາຍໃນ ແລະ ການແລລິດເຝື່ອການສິ່ງອອກ ແລະ ດັບສິນເງິນຕາຕ່າງປະເທດ ໃຫ້ແກ່ການນຳເຂົ້າສິນຄ້າ ທີ່ສຳຄັນ ແລະ ຈໍາເປັນ ຕໍ່ການດໍາລົງຊີວິດປະຈຳວັນ ແລະ ຈໍາກັດການສະໜອງເງິນຕາຕ່າງປະເທດໃຫ້ ແກ່ການນຳເຂົ້າສິນຄ້າຝຸມເຝື່ອຍ;
- 3.4 ມອບໃຫ້ບັນດາກະຊວງ, ອົງການລັດທຽບເທົ່າກະຊວງ ອອກນິຕິກຳກ່ຽວກັບການໂຈການອະນຸຍາດນຳເຂົ້າ-ສິ່ງອອກ ສໍາລັບວິສາຫະກິດທີ່ຢູ່ພາຍໃຕ້ການຄຸ້ມຄອງຂອງຕິນ ທີ່ໄດ້ໂອນເງິນເຂົ້າ-ອອກ ສປປ ລາວ ບໍ່ ຖືກຕ້ອງຕາມກິດໝາຍ ແລະ ລະຽບການ ກ່ຽວກັບການຄຸ້ມຄອງເງິນຕາຕ່າງປະເທດ;
- 3.5 ໃຫ້ຜູ້ນຳເຂົ້າ-ສິ່ງອອກ ປະຕິບັດ ດັ່ງນີ້:
- 1) ລົງທະບຽນຜູ້ນຳເຂົ້າ-ສິ່ງອອກ ນຳຂະແໜງຊຸດສາຫະກຳ ແລະ ການຄ້າ ແລ້ວລາຍງານທະນາຄານແຫ່ງ ສປປ ລາວ ກ່ຽວກັບຂໍ້ມູນບັນຊີເງິນຝາກທີ່ເປີດໄວ້ນໍາທະນາຄານທຸລະກິດຕ່າງໆ ເຝື່ອຂໍ້ມັງສີຢັ້ງຢືນໄປ ແຈ້ງຕໍ່ທະນາຄານທຸລະກິດ ໃຫ້ຫັນບັນຊີເງິນຝາກທີ່ນຳໃຊ້ຢູ່ ຫຼື ເປີດບັນຊີເງິນຝາກໃໝ່ ກ່ຽວກັບການ ນຳເຂົ້າ-ສິ່ງອອກ;
  - 2) ຜູ້ນຳເຂົ້າ ຕ້ອງປະກອບຂໍ້ມູນ ການຊໍາລະຄ່າສິນຄ້າ ແລະ ການບໍລິການ ກັບຕ່າງປະເທດ ຜ່ານລະບົບ ທະນາຄານ ເຂົ້າໃນການແຈ້ງຝາສີເປັນລາຍລະອຽດໃນລະບົບ ASYCUDA ຕາມລະບຽບການ;
  - 3) ຜູ້ສິ່ງອອກ ຕ້ອງໂອນລາຍຮັບທັງໝົດຈາກການສິ່ງອອກ ເຂົ້າມາ ສປປ ລາວ ຜ່ານບັນຊີເງິນຝາກກ່ຽວກັບ ການນຳເຂົ້າ-ສິ່ງອອກ. ໃນກໍລະນີຕ້ອງການຮັກສາລາຍຮັບຈາກການສິ່ງອອກ ໄວຢູ່ຕ່າງປະເທດເຝື່ອຊໍາລະ ເງິນກູ້ ຕ້ອງຂໍອະນຸຍາດນຳທະນາຄານແຫ່ງ ສປປ ລາວ ຊິ່ງຈະຟີຈາລະນາບິນຝຶ່ນຖານທີ່ເປັນໂຄງການ ສໍາຄັນລະກັບຊາດ ທີ່ມີເອກະສານຢຶ່ງຢືນກ່ຽວກັບການປະຕິບັດຜົນທະຊໍາລະເງິນກຸ້ກັບຕ່າງປະເທດ ໃນ ໄລຍການຊໍາລະເງິນກຸ້ທີ່ເນັ້ນ, ແຕ່ເງິນສ່ວນທີ່ເຫຼືອຈາກການຊໍາລະເງິນກຸ້ຕ້ອງໂອນເຂົ້າບັນຊີເງິນຝາກ ກ່ຽວກັບການນຳເຂົ້າ-ສິ່ງອອກຂອງຕິນ ທີ່ເປີດໄວ້ນໍາທະນາຄານທຸລະກິດຢູ່ ສປປ ລາວ.

#### 4. ການຕິດຕາມກະແສເງິນ ຕິດຜົນກັບລາຍຮັບຂອງຜູ້ອອກແຮງງານ

ມອບໃຫ້ກະຊວງແຮງງານ ແລະ ສະຫວັດດິການສັງຄົມ ປັບປຸງກົນໄກການຄຸ້ມຄອງແຮງງານ ເຝື່ອຕິດຕາມແຮງງານລາວທີ່ໄປເຮັດວຽກຢູ່ຕ່າງປະເທດ ແລະ ແຮງງານຕ່າງປະເທດຢູ່ ສປປ ລາວ ລວມທັງແຮງງານທີ່ບໍ່ເປັນທາງການ ຜ້ອມທັງປະສານສົມທິບກັບທະນາຄານແຫ່ງ ສປປ ລາວ ຄົ້ນຄວ້າຜັດທະນາລະບົບການຊໍາລະຄ່າແຮງງານລະຫວ່າງ ປະເທດ ເຝື່ອຮອງຮັບໃຫ້ແກ່ການໂອນລາຍຮັບກັບຄົນປະເທດ ໂດຍຜ່ານຜູ້ໃຫ້ບໍລິການຊໍາລະ.

## 5. ການຕິດຕາມກະແສງົນ ຕິດຜັນກັບການລົງທຶນໂດຍກົງຂອງຕ່າງປະເທດ ຢູ່ ສປປ ລາວ

- 5.1 ມອບໃຫ້ທະນາຄານແຫ່ງ ສປປ ລາວ ອອກນິຕິກໍາຄຸມຄອງກະແສງົນຕາຕ່າງປະເທດ ຕິດຜັນກັບການລົງທຶນ ທຶນໂດຍກົງຂອງຕ່າງປະເທດ ຢູ່ ສປປ ລາວ;
- 5.2 ມອບໃຫ້ກະຊວງແຜນການ ແລະ ການລົງທຶນ ປະຕິບັດ ດັ່ງນີ້:
  - 1) ປະສານສົມທີບກັບຂະແໜງການທີ່ກ່ຽວຂ້ອງ ທີບທວນໂຄງສ້າງເງິນລົງທຶນທັງໝົດ ຂອງຜູ້ລົງທຶນ ຕ່າງປະເທດ ເຝື່ອກໍານົດທິດທາງໃນການດຶງດູດຜູ້ລົງທຶນຕ່າງປະເທດ ໃຫ້ມີລັກສະນະຍືນຍົງ ບໍ່ສ້າງພາລະ ຫຼືສືນຕ່າງປະເທດໃຫ້ແກ່ ສປປ ລາວ ຫັນກ່ານປ່ວງ;
  - 2) ປະສານສົມທີບກັບທະນາຄານແຫ່ງ ສປປ ລາວ ໃນການເຄື່ອນຄວ້າເນື້ອໃນຂອງສັນຍາສໍາປະຫານ ທີ່ຈະ ຕິກລົງກັບຜູ້ລົງທຶນຕ່າງປະເທດ ຕິດຜັນກັບການຄຸມຄອງເງິນຕາຕ່າງປະເທດ ເປັນຕົ້ນ ຜັນທະຫາງການເງິນ, ການນຳທຶນເຂົ້າ-ອອກ ສປປ ລາວ;
  - 3) ພັດທະນາລະບົບຂໍ້ມູນຄຸມຄອງການລົງທຶນໂດຍກົງຈາກຕ່າງປະເທດ ທີ່ສາມາດເຊື່ອມໃຊ້ຮ່ວມກັນໄດ້ ກັບທະນາຄານແຫ່ງ ສປປ ລາວ ແລະ ຂະແໜງການທີ່ກ່ຽວຂ້ອງ ເຝື່ອຄຸມຄອງການລົງທຶນໂດຍກົງຂອງຕ່າງປະເທດ ຢ່າງເປັນລະບົບ;
- 5.3 ມອບໃຫ້ກະຊວງແຜນການ ແລະ ການລົງທຶນ ແລະ ກະຊວງອຸດສາຫະກຳ ແລະ ການຄ້າ ສະໜອງຂໍ້ມູນກ່ຽວກັບຜູ້ລົງທຶນຕ່າງປະເທດ ໃຫ້ທະນາຄານແຫ່ງ ສປປ ລາວ ຢ່າງເປັນປົກກະຕິ;
- 5.4 ມອບໃຫ້ກະຊວງແຜນການ ແລະ ການລົງທຶນ, ກະຊວງອຸດສາຫະກຳ ແລະ ການຄ້າ, ກະຊວງພະລັງງານ ແລະ ບໍ່ແຮກ, ກະຊວງກະສິກຳ ແລະ ປໍາໄມ້, ກະຊວງໄອຫາທິການ ແລະ ຂົນສົ່ງ ແລະ ກະຊວງອື່ນທີ່ກ່ຽວຂ້ອງ ຄຸມຄອງ ແລະ ຕິດຕາມ ກວດກາ ຜູ້ລົງທຶນຈາກຕ່າງປະເທດ ທີ່ຢູ່ພາຍໃຕ້ການຄຸມຄອງຂອງຕົນ ໃນການນຳທຶນຈາກຕ່າງປະເທດເຂົ້າມາ ສປປ ລາວ ໃຫ້ຄືບຖ້ວນ ຜ້ອມທັງລາຍງານທະນາຄານແຫ່ງ ສປປ ລາວ ໃຫ້ສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
- 5.5 ໃຫ້ຜູ້ລົງທຶນຕ່າງປະເທດ ປະຕິບັດ ດັ່ງນີ້:
  - 1) ແຈ້ງທະນາຄານທຸລະກິດ ເຝື່ອເປີດບັນຊີເງິນຝາກກ່ຽວກັບການລົງທຶນ ພາຍຫຼັງໄດ້ຮັບໃບອະນຸຍາດລົງທຶນ ຫຼື ໃຫຫະຽນວິສາຫະກິດ;
  - 2) ນຳທຶນທັງໝົດ ລວມທັງທຶນຈົດທະບຽນ ເຂົ້າມາ ສປປ ລາວ ໃຫ້ຄືບຖ້ວນຕາມກຳນົດເວລາ ທີ່ໄດ້ລະບຸໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ ຜ້ອມທັງສະໜີຂໍການຢັ້ງຍືນການນຳເຂົ້າທຶນນຳທະນາຄານແຫ່ງ ສປປ ລາວ ແລະ ນຳໃບຢັ້ງຍືນການນຳເຂົ້າທຶນດັ່ງກ່າວ ແຈ້ງຕໍ່ຂະແໜງການທີ່ອອກໃບອະນຸຍາດລົງທຶນ ຫຼື ຄຸມຄອງການດຳເນີນທຸລະກິດຂອງຕົນ. ການນຳໃຊ້ທຶນດັ່ງກ່າວ ເຂົ້າໃນການຊໍາລະ ແລະ ຮັບຊໍາລະ ຄ່າສິນຄ້າ, ການບໍລິການ ແລະ ຄ່າອື່ນ ຢູ່ ສປປ ລາວ ຕ້ອງປະຕິບັດເປັນເງິນກີບ.

## 6. ການລາຍງານກ່ຽວກັບເງິນຝາກຢູ່ຕ່າງປະເທດ

- 6.1 ມອບໃຫ້ທະນາຄານແຫ່ງ ສປປ ລາວ ບັບບຸງກິນໄກ ແລະ ລະບົບການຮັບແຈ້ງລາຍງານບັນຊີເງິນຝາກຢູ່ຕ່າງປະເທດ ຂອງຜູ້ມີຜູ້ມໍາເນົາ ຢູ່ ສປປ ລາວ ໃຫ້ສະຄວກ ແລະ ທັນສະໄໝ ຜ້ອມທັງກຳນົດໄລຍະວລວກ ການລາຍງານ ແລະ ມາດຕະການຕໍ່ຜູ້ທີ່ບໍ່ລາຍງານ;
- 6.2 ໃຫ້ບຸກຄົນ ແລະ ນິຕິບຸກຄົນ ທີ່ໄດ້ເປີດບັນຊີເງິນຝາກຂອງຕົນຢູ່ຕ່າງປະເທດ ກ່ອນກົດໝາຍວ່າດ້ວຍການຄຸມຄອງເງິນຕາຕ່າງປະເທດ ສະບັບເລກທີ 15/ສພຊ, ລົງວັນທີ 07 ກໍລະກົດ 2022 ແຕ່ຍັງບໍ່ທັນໄດ້ລາຍງານ

ການເປີດບັນຊີດັ່ງກ່າວ ໃຫ້ລາຍງານຂໍ້ມູນກ່ຽວກັບບັນຊີເງິນຝາກຂອງຕົນ ແກ່ທະນາຄານແຫ່ງ ສປປ ລາວ  
ພາຍໃນວັນທີ 31 ທັນວາ 2024.

## 7. ການບໍລິການແລກປ່ຽນເງິນຕາ

7.1 ມອບໃຫ້ທະນາຄານແຫ່ງ ສປປ ລາວ ປະຕິບັດ ດັ່ງນີ້:

- 1) ກຳນົດນະໂຍບຍ ແລະ ລະບຽບການ ໃນການຄຸມຄອງການບໍລິການແລກປ່ຽນເງິນຕາຂອງທະນາ ຄານ  
ທຸລະກິດ, ຊຸກຍູ້ສື່ງເສີມການຂະຫຍາຍຕາຫຼາງການບໍລິການແລກປ່ຽນເງິນຕາ ໃນຮູບແບບຜ່ານປ່ອງ  
ບໍລິການ ແລະ/ຫຼື ຫາງເອເລັກໂຕຣນິກ;
- 2) ບັບປຸງຕະຫຼາດຊື່ ຂາຍ ເງິນຕາຕ່າງປະເທດ ລະຫວ່າງທະນາຄານທຸລະກິດດ້ວຍກັນ ໃຫ້ມີຄວາມຄ່ອງຕົວ  
ແລະ ສ້າງເງື່ອນໄຂໃຫ້ທະນາຄານທຸລະກິດ ຊື່ ຂາຍ ເງິນຕາຕ່າງປະເທດດ້ວຍກັນ;

7.2 ໃຫ້ຫົວໜ່ວຍວິສາຫະກິດທີ່ມີແຫຼ່ງລາຍຮັບເປັນເງິນຕາຕ່າງປະເທດ ແລະ ບຸກພາກສ່ວນໃນສັງຄົມ ປະຕິບັດ  
ດັ່ງນີ້:

- 1) ແລກປ່ຽນເງິນຕາ ນໍາທະນາຄານທຸລະກິດ ທີ່ຕັ້ງຢູ່ ສປປ ລາວ ເທົ່ານັ້ນ ຜ່ານປ່ອງບໍລິການຢູ່ສໍານັກ ການ  
ໃຫຍ່, ສາຂາ, ຫ່ວຍບໍລິການ ຫຼື ຫາງເອເລັກໂຕຣນິກ ທີ່ໄດ້ຮັບອະນຸຍາດ;
- 2) ບໍ່ແລກປ່ຽນເງິນຕານໍາຜູ້ທີ່ບໍ່ໄດ້ຮັບອະນຸຍາດ ຖ້າລະນີມີຈະຖືກປະຕິບັດມາດຕະການຫາງບໍລິຫານ ແລະ  
ດໍາເນີນຄະກິຕາມກົດໝາຍ.

## 8. ການຈັດຕັ້ງປະຕິບັດ

8.1 ມອບໃຫ້ທະນາຄານແຫ່ງ ສປປ ລາວ ປະຕິບັດ ດັ່ງນີ້:

- 1) ເປັນຜູ້ຮັບຜິດຊອບໂດຍກິ່ງ ແລະ ເປັນເຈົ້າການປະສານສົມທີບກັບກະຊວງການເງິນ, ກະຊວງແຜນການ  
ແລະ ການລົງທຶນ, ກະຊວງອຸດສາຫະກຳ ແລະ ການຄ້າ, ກະຊວງປ້ອງກັນຄວາມສະ ຫງົບ, ກະຊວງ,  
ອົງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເຝືອຕິດຕາມ, ປະເມີນຄວາມຄືບໜ້າ ໃນ  
ການຈັດຕັ້ງປະຕິບັດຄໍາສັ່ງສະບັບນີ້ ຕາມພາລະບົດບາດຂອງຕົນ ແລະ ສະຫຼຸບລາຍງານລັດຖະບານ ຢ່າງ  
ເປັນປະຈຳ;
- 2) ເປັນເຈົ້າການປະສານສົມທີບກັບຂະແໜງການການທີ່ກ່ຽວຂ້ອງ ເຝືອແບ່ງຂັ້ນຄວາມຮັບຜິດຊອບໃນ  
ການປະຕິບັດນະໂຍບຍຕໍ່ຜູ້ມີຜົນງານ, ມາດຕະການຕໍ່ຜູ້ລະນີມີດ ໂດຍສະໜະມາດຕາ 55 ມາດຕະການ  
ປັບໃໝ່ ແລະ ມາດຕາ 56 ມາດຕະການຫາງບໍລິຫານອື່ນ ຂອງກົດໝາຍວ່າດ້ວຍການຄຸມຄອງເງິນຕາ  
ຕ່າງປະເທດ;
- 8.2 ມອບໃຫ້ກະຊວງປ້ອງກັນຄວາມສະໜູບ ເປັນເຈົ້າການ ຕິດຕາມ ກວດກາ ການຄອບຄອງເງິນຕາຕ່າງປະເທດ  
ການແລກປ່ຽນນໍາບຸກຄົນ ຫຼື ນິຕິບຸກຄົນ ທີ່ບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ລວມທັງ  
ການໃຫ້ບໍລິການແລກປ່ຽນເງິນຕາໂດຍບໍ່ໄດ້ຮັບອະນຸຍາດ, ການນໍາເງິນສິດເຂົ້າ-ອອກ ສປປ ລາວ ຜ້ອມທັງ  
ປະຕິບັດມາດຕະການຕໍ່ຜູ້ລະນີມີດ ຕາມພາລະບົດບາດຂອງຕົນ ແລະ ແລກປ່ຽນຂໍ້ມູນກັບທະນາຄານແຫ່ງ  
ສປປ ລາວ ຢ່າງເປັນປະຈຳ;
- 8.3 ໃຫ້ບັນດາກະຊວງ, ອົງການລັດທຽບທີ່ກະຊວງ ແລະ ອົງການປົກຄອງທ້ອງຖິ່ນ ອອກນິຕິກຳແນະນຳໃນ  
ການຈັດຕັ້ງປະຕິບັດຕົວຈີ່ໃຫ້ລະອຽດຕື່ມ ຜ້ອມທັງໂຄສະນາເຜີຍແຜ່ເຊື່ອມຊື່ມ ແລະ ຊັ້ນໆໃຫ້ຂະແໜງການ,  
ທ້ອງຖິ່ນ, ນັກລົງທຶນ, ນັກທຸລະກິດ, ຜູ້ປະກອບການ ລວມທັງປະຊຸຊຸມບັນດາເຜົ່າ ໃຫ້ມີຄວາມເຂົ້າໃຈ

ແລະ ຈັດຕັ້ງປະຕິບັດຢ່າງເຂັ້ມງວດ, ແລ້ວສະໜູບລາຍງານຜົນການຈັດຕັ້ງປະຕິບັດ ໃຫ້ລັດຖະບານຊາບ ຢ່າງ  
ເປັນປົກກະຕິ;

- 8.4 ໃຫ້ບັນດາກະຊວງ, ອົງການລັດທຽບເທົ່າກະຊວງ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວ ຂ້ອງ  
ຈົງຮັບຮູ້ ແລະ ໃຫ້ການຮ່ວມມື ໃນການຈັດຕັ້ງປະຕິບັດຄໍາສັ່ງສະບັບນີ້ໃຫ້ໄດ້ຮັບຜົນດີ.

#### 9. ຜົນສັກສິດ

ຄໍາສັ່ງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ນາຍົກລັດຖະມົນຕີ



ຮອນໄຊ ສີພັນດອນ



1972.07.12